



கலைஞர்
100
1924 - 2024

முரசுசாலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 346 - திருவள்ளூர் ஆண்டு 2057 - ஆடி 11 - திங்கள் கிழமை 27 ஜூலை 2026 - சென்னை 8 பக்கங்கள் Established : 10.8.1942 - Volume : 84 - Issue 346 : Thiruvalluvar Year - 2057 - Aadi 11 - Monday 27 July 2026 - Chennai 8 Pages ₹ 5.00

கார்கில் போர் வெற்றி நாள்:

இந்தியாவைக் காத்த வீரர்களுக்கு அஞ்சலி!

கழகத் தலைவர் மு.க.ஸ்டாலின் புகழாரம்!

சென்னை, ஜூலை 27 -

கார்கில் போர் வெற்றி நாளையொட்டி, கழகத் தலைவர் மு.க.ஸ்டாலின் அவர்கள், தமது சமூக வலைதளத்தில் வெளியிட்டுள்ள பதிவில் “ஒப்பற்ற துணிச்சலுடனும் மனஉறுதியுடனும் இந்தியாவைக் காத்த வீரர் களுக்கு நம் இதயப்பூர்வமான அஞ்சலியை செலுத்துகிறோம்” என்று தெரிவித்துள்ளார்.

இதுகுறித்து கழகத் தலைவர் மு.க.ஸ்டாலின் அவர்கள் சமூக வலைதளத்தில் பதிவிட்டிருப்ப தாவது:-

கார்கில் வெற்றி நாளில், மிகக் கடுமையான சூழலிலும் ஒப்பற்ற துணிச்சலுடனும் மன உறுதியுடனும் இந்தியாவைக் காத்த வீரர்களுக்கு நம் இதயப்பூர்வமான அஞ்சலியை செலுத்துகிறோம்!

தாய்நாட்டிற்காகத் தங்கள் இன்னுயிரை ஈந்த மாபீரர்களின் நினைவைப் போற்றுகிறோம், அவர்களின் குடும்பங்களுக்கு நாம் என்றும் கடமைப் பட்டுள்ளோம்.



இவ்வாறு கழகத் தலைவர் மு.க.ஸ்டாலின் அவர்கள், தமது சமூக வலைதளத்தில் பதிவிட்டுள்ளார்.

5 வாரங்களில் காவல்துறை சித்ரவதைக்கு 4 பேர் பலி!

நடவடிக்கை எதையும் எடுக்காமல் - 10வது மாடிக்குத் தனது அலுவலகத்தை மாற்றுவதற்கு முக்கியத்துவம் தருவதா?

முதல்வர் ஜோசப் விஜய்க்கு தி.மு.கழக ஐ.டி. பிரிவு கண்டனம்!

சென்னை, ஜூலை 27

தமிழ்நாட்டில் கடந்த 5 வாரங்களில் காவல்துறையினரின் சித்ரவதைக்கு 4 பேர் பலியாகி உள்ளனர். ஆனால் அது பற்றி நடவடிக்கை எடுக்காமல் தனது முதலமைச்சர் அலுவலகத்தை கடல் காட்சியுடன் இருப்பதற்காக மாற்றுவதற்கு முக்கியத்துவம் தருகிறார் முதலமைச்சர் ஜோசப் விஜய் என்று குறிப்பிட்டு தி.மு.கழக ஐ.டி. பிரிவு அறிக்கை வெளியிட்டுள்ளது.

காவல்துறையின் துஷ்பிரயோகத்தால் நிகழும் லாக்கப் மரணங்கள், கடந்த 13ம் தேதி, நாகர்கோயிலில் குட்கா வழக்கில் கைது செய்யப்பட்ட மாற்றுத்திறனாளி சபரிவாசனின் லாக்கப் மரணம், மாநிலத்தையே உலுக்கியது.

இந்த அதிர்ச்சி ஒய்வதற்குள், கடந்த 23ம் தேதி தூத்துக்குடியில் சட்டவிரோதமாக மது விற்பனாக்கூறி, விசாரணைக்கு அழைத்துச் செல்லப்பட்ட 24 வயது இளைஞர் அருணாசலம், போலீசார் தாக்கியதில் இறந்துள்ளார். இதுவும் காவல்துறையின் கோர முகத்தை

வெளிச்சம் போட்டுக் காட்டியுள்ளது.

இதற்கு முன்பாக 15ஆம் தேதி, சென்னை புழல்சிறையில் காவலில் வைக்கப்பட்டிருந்த 45 வயது கைதி பாஸாஜி உயிரிழந்துள்ளார். அதற்கும் முன்பாக 8ஆம் தேதி, சென்னையை சேர்ந்த 28 வயது ஓட்டுநர் வெங்கடேசன், காவல்துறையின் சித்ரவதையால் உயிரிழந்துள்ளார்.

இப்படி ஒரே மாதத்தில், மாநிலத்தையே அதிர்வைத் தரும் 4 லாக்கப் மரணங்கள் நிகழ்ந்துள்ளது.

தி.மு.கழக ஐ.டி. பிரிவு வெளியிட்டுள்ள அறிக்கை வருமாறு:-

“கடந்த 5 வாரங்களில் காவல்துறைக் காவலில் நிகழ்ந்த சித்திரவதையால் 4 அப்பாவிய உயிர்கள் பலியாகியுள்ளன. பாதிக்கப்பட்டவர்களின் குடும்பத்தினர் நீதிக்காக கதறிக் கொண்டிருக்கையில், இந்தத் தன்னடக்கம் இழந்த நிர்வாகி எந்தவித பொறுப்பேற்பும் (accountability), மன்னிப்பும் (apology) இன்றி ஆணவமான மௌனத்தைக் கடைப்பிடிக்கிறார். தனது

அரசின் கைகளில் படிந்துள்ள இரத்தத்தை விட, 10-ஆவது மாடியில் உள்ள கடல் காட்சியுடன் கூடிய தனது அலுவலக அறையின் அழகிய தோற்றத்திற்கே அவர் அதிக முக்கியத்துவம் அளிக்கிறார்.

தார்மீக பொறுப்பேற்க மறுப்பு!

“பொறுப்பேற்பு (Accountability), பொறுப்பு (Responsibility), மன்னிப்பு (Apology) - இந்த மூன்று கருத்துகளும் அவரது அரசாதிபியேயே இல்லாத அந்நியச் சொற்களைப் போன்றவை!

தமிழ்நாடு காவல் காவலில் நிகழும் உயிரிழப்புகள், சட்டம்-ஒழுங்கு சீர்கேடுகள் மற்றும் #காவிரி நெருக்கடியால் அவதிப்பட்டு வரும் வேளையிலும், இந்தத் தன்னடக்கம் இழந்த நபர் வெறுமனே உணர்வற்ற பார்வையுடன் அமர்ந்திருக்கிறார்; எதற்கும் தார்மீகப் பொறுப்பை ஏற்க மறுக்கிறார்.”

இவ்வாறு தி.மு.கழக ஐ.டி. பிரிவு அறிக்கை வெளியிட்டுள்ளது.

தமிழ்நாட்டில் மதுரை, கோவையில்

மெட்ரோ ரெயில் திட்டம் மீண்டும் நிராகரிப்பு!

சென்னை, ஜூலை 27

தமிழ்நாட்டில் மதுரை, கோவையில் மெட்ரோ ரெயில் திட்டத்திற்கு ஒன்றிய அரசு அனுமதி வழங்க மீண்டும் மறுத்துள்ளது.

சென்னையை தொடர்ந்து, மதுரை, கோவை உள்ளிட்ட நான்கு நகரங்களில் மெட்ரோ ரெயில் திட்டம் செயல்படுத்த தமிழ்நாட்டில் அரசு திட்டமிட்டுள்ளது. கோவை, மதுரையில் 39 கி.மீ. மெட்ரோ ரெயில் திட்டம் செயல்படுத்துவதற்கான விரிவான திட்ட அறிக்கையை ஒன்றிய, மாநில அரசிடம் சென்னை மெட்ரோ ரெயில் நிறுவனம் ஏற்கெனவே வழங்கியது.

முதல் நிராகரிப்பு இதை யடுத்து, கோயம்புத்தூர் மற்றும் மதுரையில் மெட்ரோ ரெயில் திட்டத்தை செயல்படுத்துவதற்கு தமிழ்நாடு அரசு ஒப்புதல் வழங்கியது. அதன்படுத்த உள்ளது. 27 கி.மீ. உயர்மட்டப்பாதையில் 23 மெட்ரோ ரெயில் நிலையங்களும், 4.65 கி.மீ. சுரங்கப்பாதையில்

ஒன்றிய அரசு அனுமதி மறுப்பு!



3 மெட்ரோ ரெயில் நிலையங்களும் அமைக்க திட்டமிடப்பட்டது. கோவை, மதுரையில் 39 கி.மீ. மெட்ரோ ரெயில் திட்டம் செயல்படுத்துவதற்கான விரிவான திட்ட அறிக்கையை ஒன்றிய, மாநில அரசிடம் சென்னை மெட்ரோ ரெயில் நிறுவனம் ஏற்கெனவே வழங்கியது.

இதன் யடுத்து கோவை, மதுரை நகரங்களுக்கான மெட்ரோ ரெயில் திட்டத்துக்கான திட்ட அறிக்கையை ஒன்றிய அரசு திருப்பி அனுப்பியது.

மெட்ரோ ரெயில் திட்டத்துக்கு அனுமதி அளிக்க குறைந்தது 20 லட்சம் மக்கள்தொகை தேவை என்றும், கோவை மற்றும் மதுரையில் 15 லட்சம் மக்கள் தொகை மட்டுமே இருப்பதால் அனுமதி அளிக்க முடியாது எனக் கூறி, திட்ட அறிக்கைகளை ஒன்றிய அரசு திருப்பி அனுப்பியது.

2-வது முறை

இதனை தொடர்ந்து மெட்ரோ திட்டம் தொடர்பாக தமிழ்நாடு அரசு கடந்த மே மாதம் மீண்டும் ஒன்றிய அரசிடம் கோரிக்கை வைத்திருந்தது.

இந்த நிலையில், மதுரை மற்றும் கோவை மெட்ரோ ரெயில் திட்ட அறிக்கையை ஒன்றிய அரசு மீண்டும் நிராகரித்து திருப்பி அனுப்பியுள்ளது.

மெட்ரோ ரெயில் திட்டத்தை செயல்படுத்தும் அளவுக்கு மக்கள் தொகை இல்லை எனவும் மதுரை, கோவையில் மெட்ரோ ரெயில் திட்டம் அமைவதால் பயண நேரம் குறைய வாப்பில்லை எனவும் மெட்ரோ ரெயில் திட்டத்திற்கு பதில் பேருந்து போக்குவரத்து நடைமுறையை மேம்படுத்தலாம் என ஒன்றிய அரசு தெரிவித்துள்ளது.

கடந்த நவம்பரில் நிராகரிக்கப்பட்டு மே மாதத்தில் மீண்டும் அனுப்பப்பட்ட நிலையில், தற்போது 2வது முறையாக நிராகரிக்கப்பட்டுள்ளது குறிப்பிடத்தக்கது.

காமன்வெல்த் பளுதூக்குதல் போட்டி:

இந்தியாவுக்கு முதல் தங்கம்!

கிளாஸ்கோ, ஜூலை.27-

காமன்வெல்த் பளுதூக்குதல் போட்டியில் இந்தியாவுக்கு முதல் தங்கம் கிடைத்துள்ளது.

23-வது காமன்வெல்த் விளையாட்டு போட்டி ஸ்காட்லாந்தின் கிளாஸ்கோ நகரில் நடந்து வருகிறது. இதில் 74 நாடுகளைச் சேர்ந்த 3 ஆயிரம் வீரர், வீராங்கனைகள் பங்கேற்றுள்ளனர். இந்தியா தரப்பில் 123 பேர் கொண்ட படை அனுப்பப்பட்டுள்ளது.

மீராபாய் சானு

இந்நிலையில் இரட்டை சாம்பியனான இந்திய பளுதூக்குதல் வீராங்கனை மீராபாய் சானு, நடப்பு காமன்வெல்த் விளையாட்டின் பெண்களுக்கான 48 கிலோ எடைப்பிரிவு பளுதூக்குதல் இறுதிப்போட்டியில் தங்கம் வென்று அசத்தி உள்ளார். ஒலிம்பிக் பதக்கம் வென்ற மீராபாய் சானு ஸ்னாட்ச் பிரிவில் 85 கிலோ



எடையைத் தூக்கி புதிய காமன்வெல்த் சாதனையைப் படைத்தார்.

புதிய சாதனை மீராபாய் சானு தனது முதல் முயற்சியில் 82 கிலோ எடையைத் தூக்கத் தவறியபோதிலும், இரண்டாவது முயற்சியில் அதே எடையைத் தூக்குவதில் வெற்றி பெற்றார்.

பின்னர் தனது இறுதி முயற்சியில் 85 கிலோ எடையைத் தூக்கி,

போட்டி மற்றும் காமன்வெல்த் அளவிலான புதிய சாதனைகளை அவர் நிலைநாட்டினார்.

மீராபாய் சானு ஏற்கனவே 2018 மற்றும் 2022 காமன்வெல்த் விளையாட்டுப் போட்டிகளில் தங்கப் பதக்கங்களை வென்றிருந்தது குறிப்பிடத்தக்கது.

வெள்ளிப் பதக்கம்

முன்னதாக ஆண்களுக்கான 60 கிலோ பளுதூக்குதல் பிரிவில் இந்திய வீரர் சானம்பம் ரிஷிகாந்த் சிங் வெள்ளிப் பதக்கம் வென்று சாதனை படைத்தார்.

இந்த ஆண்டு இது இந்தியா வாங்கும் முதல் வெள்ளிப் பதக்கமாகும். நேற்று நடைபெற்ற காமன்வெல்த் விளையாட்டில் இந்திய வலதுதூக்குதல் வீரர் ஜாண் ருமார் முதல் பதக்கத்தை (வெண்கலம்) வென்றிருந்தார்.

சிவகாசி அருகே சட்டவிரோதமாக

பட்டாசு தயாரித்தபோது ஏற்பட்ட வெடி விபத்தில் 4 பேர் பலி!

சிவகாசி, ஜூலை.27- சிவகாசி அருகே சட்டவிரோதமாக பட்டாசு தயாரித்த போது ஏற்பட்ட வெடி விபத்தில் 4 பேர் என்னிக்கை 4 ஆக உயர்ந்துள்ளது. ஏற்கனவே ராம்பிரகாஷ் (32), இன்னாசி முத்து (44), ஜயப்பராஜ் (37) ஆகியோர் உயிரிழந்த நிலையில், தற்போது பாண்டித்தூரை (35) என்பவர் உயிரிழந்தார்.

விருதுநகர் மாவட்டம் சிவகாசி அருகே செங்கமல பட்டியை சேர்ந்தவர் ரவீந்திரன். இவருக்கு இப்பகுதி

யில் 72 சென்ட் விவசாய நிலம் உள்ளது. இந்த நிலத்தில் தற்போது விவசாயம் நடைபெறவில்லை.

இந்நிலையில், ரவீந்திரனின் மகன்கள் ராம் பிரகாஷ் (30), ராமச்சந்திரன் (40) ஆகியோர் நிலத்திலுள்ள கிணற்றுக்கு தியில் தகரஷெட் அமைத்து சட்டவிரோதமாக பட்டாசு தயாரித்து வந்துள்ளனர்.

இன்று காலை 8.30 மணியளவில் இந்த தகர செட்டில் வழக்கம் போல் ராம்பிரகாஷ், ராமச்சந்திரன் உட்பட 3 பேர் பட்டாசு

தயாரித்து கொண்டிருந்தனர். அப்போது, உராய்வு காரணமாக திடீரென வெடி விபத்து ஏற்பட்டது. இந்த விபத்தில் ராம் பிரகாஷ் மற்றும் வாலிபர் உடல் சிதறி பரிதாபமாக உயிரிழந்தனர்.

ராமச்சந்திரன் (40) படுகாயமடைந்தார்.

சம்பவ இடத்திற்கு விரைந்து வந்த தீயணைப்பு வீரர்கள் படுகாயமடைந்த ராமச்சந்திரன் மற்றும் பலியான ராம் பிரகாஷ், வாலிபரின் உடல்களை மீட்டு சிவகாசி அரசு மருத்துவமனைக்கு அனுப்பி வைத்தனர்.

அங்கு ராமச்சந்திரனுக்கு தீவிர சிகிச்சை அளிக்கப்பட்டு வருகிறது.

இதுகுறித்து சிவகாசி கிழக்கு போலீசார் வழக்குப் பதிவு செய்து விசாரித்து சட்டவிரோத பட்டாசு உற்பத்தியில் ஈடுபட்டதாக 11 பேர்கைது செய்யப்பட்டுள்ளனர்.

பல லட்சம் ரூபாய் மதிப்பிலான பட்டாசுகள், மூலப்பொருட்கள் பறிமுதல் செய்யப்பட்டுள்ளது.

